

---

Astikaproktam Shivaradhanaparipurnatanubhavavarnanam

ಆಸ್ತಿಕಪ್ರೋಕ್ತಂ ಶಿವಾರಾಧನಪರಿಪೂರ್ಣತಾನುಭವವರ್ಣನಂ

Document Information



---

Text title : Astikaproktam Shivaradhanaparipurnatanubhavavarnanam

File name : shivArAdhanaparipUrNatAnubhavavarNanam.itx

Category : shiva, shivarahasya

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 28  
| 23-107 ||

Latest update : January 30, 2024

Send corrections to : [sanskrit at cheerful dot c om](mailto:sanskrit at cheerful dot c om)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 1, 2024

*sanskritdocuments.org*

---

## ಆಸ್ತಿಕಪ್ರೋಕ್ತಂ ಶಿವಾರಾಧನಪರಿಪೂರ್ಣತಾನುಭವವರ್ಣನಂ



- ಆಸ್ತಿಕವಿಷ್ಣುಸಂವಾದೇ -

ಆಸ್ತಿಕಃ -

ವೇದೈರ್ವದಾನ್ಯೋತ್ತಮಮೀಶಮೇಕಂ ಮತ್ತು ಮಹಾದೇವಮುಪಾಶ್ರಿತೋಽಹಂ .  
ಸ ಏವ ಮೇ ಸರ್ವವರಪ್ರದಾತಾ ದಾತಾ ವರಾಣಾಂ ವರದೋತ್ತಮೋಽಯಂ .. 85..

ಯಂ ಯಂ ವಾಂಚ್ಯತಿ ಶಾಂಭವಃ ಪ್ರತಿದಿನಂ ತಂ ತಂ ಪ್ರಯಚ್ಛತ್ಯಮಾ-  
ಕಾಂತಃ ಸಂತತಮಂತಕಾಂತಕ ಇತಿ ಖ್ಯಾತೋ ಯ ಏವ ಶ್ರುತೌ .

ತಸ್ಮಿನ್ ಮೇ ವರದೋತ್ತಮೇ ಸತಿ ಮನೋ ದೈನ್ಯಂ ನ ಜಾನಾತ್ಯತಃ  
ಕಿಂ ಮೇ ದುರ್ಲಭಮಸ್ತಿ ಶಂಕರಪದಧ್ಯಾನೇನ ತನ್ನೇ ಮನಃ .. 86..

ಯೋ ದಾತಾಃಜಗತಾಂ ತವಾಪಿ ಕಮಲಾಕಾಂತಾಮರಾಧೀಶ್ವರೋ  
ಗೌರೀಚಾರುಪಯೋಧರಾಧರಮಹಾಹಾರಾಬಲೀಲಯಾ .

ಲೋಕಾನ್ ಪಾಲಯತಿ ಸ್ವಭಾವವಿಭವಸ್ತದ್ವೈ ಭವಸ್ಯಾ-

ವಧಿರ್ನಾಸ್ತೈವೇತಿ ಸ ಏವ ಮೇ ವರದ ಇತ್ಯನ್ಯಂ ನ ಮನ್ಯಾಮಹೇ .. 87..

ಸ್ವಪ್ನೇ ವಾ ಗಿರಿಜಾಮನೋಹರಪದಾಂಭೋಜಾರ್ಚನಾನ್ಮೇ ಮನೋ  
ನೈವಾಸೀದ್ವಿರತಂ ನ ಚಾನ್ಯಭಂಜನಾಸಕ್ತಂ ಪ್ರಮತ್ತಂ ಚ ನ .

ತೇನೈವೇಪ್ಸಿತಸಿದ್ಧಿರಿತ್ಯಪಿ ಮತಿವೃದ್ಧಿಂ ಪ್ರಯಾತ್ಯೇವ ಮೇ  
ದೈತ್ಯಾರಾತಿರುಮಾಪತಿಃ ಶರಣಮಿತ್ಯನ್ಯಂ ನ ಮನ್ಯಾಮಹೇ .. 88..

ಯದ್ವೌವಾರಿಕದಂಡಮಂಡಲಕಶಾಧಾತಾದಿಭೀತೋ ಭವಾನಾದಾವೇವ  
ಚತುರ್ಮುಖೋಽಪಿ ಸ ಶಚೀನಾಥೋಽಪಿ ತಂ ಕೇವಲಂ .

ಯಾಚೇ ಯಾಚಕಕಲ್ಪಭೂರುಹಮಹಂ ಮೋಹಂ ವಿಹಾಯಾಧುನಾ  
ಮೋಹಧ್ವಾಂತವಿನಾಶಕೇ ಸತಿ ಶಿವೇತ್ಯನ್ಯಂ ನ ಮನ್ಯಾಮಹೇ .. 89..

ಅಸ್ಮಾಕಂ ಗಿರಿಜಾಮನೋಹರಹರಾಪಾರಾದರಾತ್ಯಾದರೇ ಶಾಂತೇ  
ಶಾಂತತರಂ ನಿರಂತರಮುಮಾಕಾಂತಾನುರಕ್ತೇ ಸತಿ .

ಅನ್ಯಸ್ಮಾತ್ ಕಿಮಪೇಕ್ಷಿತಂ ಕಿಮಪಿ ನ ನ್ಯೂನಂ ಜಗನ್ಮಂಡಲೇ

ಪೀಯೂಷಾಂಶುಕಲಾವತಂಸಭಜನಾದನ್ಯನ್ನ ಮನ್ಯಾಮಹೇ .. 90..

ಸ್ಮತ್ವಾ ಜನಾಜರಾಭಿಘಾತನಿಹತಾಃ ಶರ್ವಾನ್ಯಸಂಸೇವನಾತ್

ಶ್ರಾಂತಂ ಮೇ ಮನ ಏವ ತಾವದಧುನಾ ತೇಭ್ಯೋ ನಿವೃತ್ತಂ ತತಃ .

ಭೂಯಸ್ತತ್ಪದನೇವನಂ ನ ಕುರುತೇ ತುಚ್ಛತ್ವಬುದ್ಧ್ಯಾ ಷರಂ  
 ತಾಂಸ್ತತ್ಕೃತ್ವಾ ಶಿವಪೂಜನಂ ಪರಮತೋಽಪ್ಯನ್ಯಂ ನ ಮನ್ಯಾಮಹೇ .. 91..  
 ಮೃತ್ಯುರ್ಯಸ್ಯ ಜರಾದಿಜನ್ಮಜನಿತಂ ದುಃಖಂ ನ ಯಸ್ಯಾಭವತ್  
 ತಂ ಮೃತ್ಯುಂಜಯಮೇಕಮೇವ ಶರಣಂ ಪ್ರಾಪ್ತಾಃ ಸದಾ ಸಾದರಂ .  
 ತಸ್ಮಿನ್ನೇವ ವದಾನ್ಯನಾಯಕವರೇ ಗೌರೀವಿಹಾರೇ ಷರೇ  
 ಇತ್ಥಂ ಕ್ರೀಡತಿ ತೇನ ಸಿದ್ಧಿರಭಿತೋಽಪ್ಯನ್ಯಂ ನ ಮನ್ಯಾಮಹೇ .. 92..  
 ಯಾವದ್ ಭ್ರಾಂತಿರಭೂತ್ ಪುರಾತಿವಿಷಮಾ ತಾವತ್ಪರಾರಾಧನೇ-  
 ಪ್ರಾಸಕ್ತಂ ತ್ವಯಿ ಜನ್ಮಮೃತ್ಯುವಶಗೇ ಜ್ಞಾತೇ ನಿವೃತ್ತಂ ಮನಃ .  
 ಕೋ ವಾ ಜನ್ಮಜರಾವಿಹೀನ ಇತಿ ತಚ್ಚಿತ್ತಂ ವಿಚಾರ್ಯಾಧುನಾ  
 ಶ್ರೀಮೃತ್ಯುಂಜಯಚಿಂತನೇ ವಿರತಮಿತ್ಯನ್ಯಂ ನ ಮನ್ಯಾಮಹೇ .. 93..  
 ಕೋ ವಾ ರತ್ನವಿಶೇಷನಿರ್ಮಿತಲಸತ್ಪಾತ್ರಸ್ಯ ದುಗ್ಧಂ ಶಿವೇ  
 ದತ್ತಂ ಶರ್ಕರಯಾ ಸಮೇತಮನಘೇನಾಜ್ಞೇನ ಯುಕ್ತಂ ಪರಂ .  
 ತ್ಯಕ್ತ್ವಾ ಕ್ಷಾರಜಲಂ ಪಿಬತ್ಯನುದಿನಂ ತಸ್ಮಾಥಿವಾನ್ಯಃ ಸುರೋ  
 ನೋಪಾಸ್ಯೋಽಪಿ ನ ತೇನ ವಾಕ್ಪಲಮತೋಽಪ್ಯನ್ಯಂ ನ ಮನ್ಯಾಮಹೇ .. 94..  
 ಕೋ ವಾ ಮೇರುಶರಾಪನಂ ತ್ರಿನಯನಂ ಗೌರೀವಿಹಾರಾದರ-  
 ವ್ಯಾಖ್ಯಾನಪ್ರವಣಪ್ರಸಾಧನಧನಂ ಕೈಲಾಸಸಿಂಹಾಸನಂ .  
 ತ್ಯಕ್ತ್ವಾ ಽನ್ಯಾಮರಸೇವನಾಯ ಯತತೇ ಭೀತೋ ಯಥಾ ಭೀತಿತಃ  
 ಪ್ರಾಪ್ನೋತ್ಯೇವ ವಿಮೋಹಿತಃ ಪ್ರಕೃತಿತೋಽಪ್ಯನ್ಯಂ ನ ಮನ್ಯಾಮಹೇ .. 95..  
 ಕಃ ಪ್ರಾಪ್ಯಾಪಿ ಸುಧಾಭಿತ್ತೀರಮಸಕೃದ್ಧೀರಃ ಪಿಪಾಸಾತುರಃ  
 ತತ್ಕ್ಷೀರಂ ಪರಿಹಾಯ ದುರ್ಮತಿಯುತಃ ಕ್ಷೀರಾಂಬುರಾಶಿಂ ವ್ರಜೇತ್ .  
 ತಸ್ಮಾದ್ಧೇವಶಿಖಾಮಣಿಂ ಸುರಮಣಿಂ ಶ್ರೀಶೂಲಪಾಣಿಂ ಮನಃ  
 ತ್ಯಕ್ತ್ವಾನ್ಯಂ ನ ಭಜತ್ಯಪಿ ಸ್ವಯಮತೋಽಪ್ಯನ್ಯಂ ನ ಮನ್ಯಾಮಹೇ .. 96..  
 ಕಿಂ ಕಷ್ಟಾನ್ಯಪಿ ವಿಸ್ಮೃತಾನಿ ಭವತಾ ವಿಶ್ವೇಶ್ವರಾರಾಧನ-  
 ತ್ಯಾಗಾತ್ ಸಾಯಮಿಮಂ ಗತೈವ ಕಮಲಾ ಸಿಂಧುಂ ತತಃ ಪೀಡಯಾ .  
 ತನ್ನಿರ್ಮಂಥನಕಾಲಕೂಟಕಲಿತಜ್ವಾಲಾಕುಲಃ ಕೃಷ್ಣತಾಂ  
 ಪ್ರಾಪ್ನೋಽಸಿ ಸ್ಮರ ತತ್ಪರಂ ಸ್ಮೃತಮತೋಽಪ್ಯನ್ಯಂ ನ ಮನ್ಯಾಮಹೇ .. 97..  
 ತ್ವಂ ಘೋರೇ ವಿಪಿನೇ ವರಾಹವಪುಷಾ ಲಕ್ಷ್ಮೀವಿಹೀನಸ್ತದಾ  
 ತದ್ವನ್ಯಾಶನಜೀವನಃ ಶಿವಪದಾಂಭೋಜಾರ್ಚನಾನಾದರಾತ್ .  
 ತತ್ ಕಿಂ ವಿಸ್ಮೃತಮೇವ ತತ್ಸ್ಮರ ಪುನಃ ತೇನಾಪಿ ಲಜ್ಜಾ ನ ಕಿಂ  
 ತೇ ತಾವದ್ವದ ತೇನ ತಾವದಧುನಾ ತ್ವನ್ಯಂ ನ ಮನ್ಯಾಮಹೇ .. 98..  
 ಸ್ವತ್ವಂ ವಸ್ತುಷು ಭೂತಲೇಽಪಿ ವಿದಿತಂ ವಿಶ್ವೇಶ್ವರಸ್ಯೇತ್ಯತಃ

ಸರ್ವೇ ತಸ್ಯ ಸ ಏವ ತಾವದಸಕೃದ್ ದಾತಾ ವದಾನೋತ್ತಮಃ .  
ತಸ್ಮಾದೇವ ಸಮಸ್ತವಸ್ತುನಿಚಯಪ್ರಾಪ್ತಿಸ್ತದನ್ಯಸ್ಯ ಕಿಂ  
ಸ್ವತ್ತಂ ವಸ್ತುಷು ಕೇಷ್ವಪೀತ್ಯಪಿ ಮಿತೇರನ್ಯಂ ನ ಮನ್ಯಾಮಹೇ .. 99..  
ಭಕ್ತಾಭೀಪ್ಸಿತವಸ್ತುಜಾತಮಸಕೃದ್ಧತ್ವಾ ಪುನರ್ವಾಂಛಿತಂ  
ಭಕ್ತಸ್ಯಾಸ್ತಿ ಕಿಮಿತ್ಯನಕ್ಷಣಮುಮಾಕಾಂತೋ ವಿಚಾರ್ಯಾದರಾತ .  
ದಾತೃತ್ವವ್ಯಸನೇನ ದಾತುಮಭಿತೋ ವಾಂಛತ್ಯಪೂರ್ವಂ ಫಲಂ  
ಲಿಂಗಾರಾಧನತತ್ಪರಾದ್ಯ ಸತತೋಪ್ಯನ್ಯಂ ನ ಮನ್ಯಾಮಹೇ .. 100..  
ವಾಂಛಾ ಯತ್ರ ನ ಸರ್ವಥಾ ನ ವಿದಿತಂ ನಾಪಿ ಶ್ರುತಂ ಸರ್ವಥಾ  
ತದ್ಧಾತುಂ ಶಿವಪೂಜಕಾಯ ಯತತೇ ಮೃತ್ಯುಂಜಯಃ ಸರ್ವಥಾ .  
ತಂ ದೇವೋತ್ತಮಮಪ್ರಯಾಸಫಲದಂ ತ್ಯಕ್ತ್ವಾ ತದನ್ಯಂ ಮನೋ  
ಗಂತುಂ ವಾಂಛತಿ ತುಭಮಿತ್ಯಪಿ ಕದಾಪ್ಯನ್ಯಂ ನ ಮನ್ಯಾಮಹೇ .. 101..  
ಮಾತೇವಾಶು ಶರೀರಪೋಷಣರತೋ ಲಿಂಗಾರ್ಚಕಾನಾಂ ಸದಾ  
ವಿಶ್ವೇಶಃ ಸ ಪಿತಾ ಪಿತೇವ ವಿಹಿತೇ ಭಕ್ತಿಂ ನಿಯುಂಕ್ತೇ ಪುನಃ .  
ನ್ನೇಹಾಂಭೋನಿಧಿಮಾಲಯಾ ಪರಿವೃತಂ ಭಕ್ತಂ ಕರೋತ್ಯೇವ ತಂ  
ತ್ಯಕ್ತ್ವಾ ತಾವದುಮಾಸಹಾಯಮಧುನಾ ತ್ವನ್ಯಂ ನ ಮನ್ಯಾಮಹೇ .. 102..  
ಅಸ್ಮತ್ಪೂರ್ವಜಪೂರ್ವಜಾರ್ಚಿತಮಹಾಪುಣ್ಯಾಂಬುರಾಶೇಃ ಫಲಂ  
ಸಂವೃತ್ತಂ ಫಲಮಿತ್ಯವೈಮಿ ಬಹುಧಾ ಯಸ್ಮಾದುಮಾವಲ್ಲಭಃ .  
ಅಸ್ಮಾಕಂ ಫಲದೈವತಂ ಪರಹಿತಂ ಕರ್ತುಂ ಸಮರ್ಥಃ ಸದಾ  
ತಸ್ಮಾದೇವ ಹಿತಾರ್ಥಲಾಭಕಥನಾದನ್ಯಂ ನ ಮನ್ಯಾಮಹೇ .. 103..  
ಧನ್ಯಾನಾಂ ಶಿವ ಏವ ದೈವತಮಿತಿ ಜ್ಞಾತಂ ಶಿವಪ್ರಾರ್ಥನಂ  
ಧನ್ಯಾ ಏವ ಪರಂ ವಿಹಾಯ ಸಕಲಂ ಸಂಸಾರರೂಪಂ ಫಲಂ .  
ನಿತ್ಯಂ ನಿರ್ಮಲಚೇತನೋಽಪ್ಯವಿಕಲಂ ಕುರ್ವಂತ್ಯುದಾರಾಃ ಫಲಂ  
ಹಾರಾ ಏವ ಹರಾತ್ವರಂ ಪರತರಂ ತ್ವನ್ಯಂ ನ ಮನ್ಯಾಮಹೇ .. 104..  
ಸಂಪ್ರಾಪ್ಯಾಪಿ ಶಿವಾರ್ಚನೇನ ಸಕಲಂ ಸರ್ವಃ ಶಿವಾರಾಧನೋ-  
ಪಾಯಃ ಪ್ರಾಪ್ತ ಇತಿ ಪ್ರಭೂತವಿಭವಾಃ ಕುರ್ವಂತಿ ಲಿಂಗಾರ್ಚನಂ .  
ತಸ್ಮಾದಪ್ಯಮಿತಂ ಫಲಂ ಪುನರುಮಾಕಾಂತಾದವಾಪ್ಯಂ ತತಃ  
ಶಾಂತಾ ಏವ ಶಿವಂ ಪ್ರಯಾಂತಿ ತಮತೋಪ್ಯನ್ಯಂ ನ ಮನ್ಯಾಮಹೇ .. 105..  
ಯದ್ಬಿಲ್ವದಲಮಪ್ಯುಮಾಪತಿರತಿಪ್ರೀತ್ಯಾ ಗೃಹೀತ್ವಾ ನವಂ  
ಜೀರ್ಣಂ ವಾ ತ್ರುಟಿತಂ ಚ ನೀರಸಮಪಿ ಶ್ರೇಯಸ್ಕರಂ ಕೇವಲಂ .  
ಮತ್ವಾ ಸರ್ವಧರಾಧಿನಾಥವಿನತಂ ದೀನಂ ಕರೋತ್ಯಾದರಾತ್  
ಅಂತೇ ಮುಕ್ತಿಮಪಿ ಪ್ರಯಚ್ಛತಿ ತತೋಪ್ಯನ್ಯಂ ನ ಮನ್ಯಾಮಹೇ .. 106..  
ಶ್ರೀಕಂಠಾಧಿರಿರಾಜರಾಜತನಯಾಮೇರುಸ್ಪುರಚ್ಛೇಕರಾತ್

ಹಾರಶ್ರೀಪರಿಹಾರದಕ್ಷವಿಲಸದ್ವಕ್ಷೋಜವಕ್ಷಃಸ್ಥಲಾತ್ .

ಇಂದ್ರಾದಿಪ್ರತಿಪಕ್ಷದಕ್ಷದಲನಾತ್ ಭಾಲಾನಲಾಕ್ಷಾತ್ ಪರಂ

ಸ್ವಪ್ನೇ ವಾ ಮರಣೀಽಪಿ ವಾ ಸ್ವಕರಣೈರನ್ಯಂ ನ ಮನ್ಯಾಮಹೇ .. 107..


.. ಇತಿ ಶಿವರಹಸ್ಯಾಂತರ್ಗತೇ ಆಸ್ತಿಕಪ್ರೋಕ್ತಂ ಶಿವಾರಾಧನಪರಿಪೂರ್ಣತಾನುಭವವರ್ಣನಂ  
ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಉತ್ತರಾರ್ಧಂ . ಅಧ್ಯಾಯಃ 28. 23-  
107 ..


- .. shrIshivarahasyam . harAkhyah tRRitIyAMshaH . uttarArdham . adhyAyaH 28. 23-  
107 ..

Proofread by Ruma Dewan

---

——  
*Astikaproktam Shivaradhanaparipurnatanubhavavarnanam*

pdf was typeset on February 1, 2024

——  
Please send corrections to [sanskrit@cheerful.com](mailto:sanskrit@cheerful.com)

